

فاعتبروا يا اولوالالباب

مشرهم د خندا

كشرهم د خندا

دكتور فاورق اعظم

Download from: aghalibrary.com

۱۳۸۸

د کتاب نوم

مشرهم د خندا کشرهم د خندا

لیکوال

دکتور فاروق (اعظم)

تایپ او ډیزاین

(www.hewad.com)

د خپرېدو کال

۱۳۵۲ وری (بیروت)

دوهم چاپ

۱۳۶۹ لیندئ (پېښور)

دریم چاپ

۱۳۸۸ سلواغه (کابل)

بسم الله الرحمن الرحيم

سريزه

مشرهم د خندا کشرهم د خندا د محترم ډاکټر صاحب
فاروق اعظم اثر دی چې د نن څخه څه کم څلور لسيزې
مخکې کښل شوی. د کتاب منځپانگه د مرغانو د يو
داسې ټولي په ځای ځایگي را څرخي چې د خپل
جغرافيايي موقعيت په سبب تل نا آرامه او د خپلو ځالو د
دفاع په ليار کې هميشه له نورو سره په شخړو او جگړو
اخته وي. د ريښتيني او سالم مشرتابه نشتوالې يو بل بد
شامت دی چې دغه مرغان ورسره لاس او گريوان دي. د
کتاب کيسه په ساده او روانه پښتو پر مخ ځي او
لوستونکی داسې له ځانه سره اخلي چې د هر کرکټر په
لوستلو يې مخې ته د کوم مشر او يا کشر څهره دريږي. او
په آخر کې سړی نه پوهيږي چې ژاري او که خاندي. که له
يوې خوا د ځينو مرغانو اکرييا حالت د ژړا وي نو له بلې
خوا بيا د ځينو مسخره بڼه د خندا هم وي. خو ډير وخت

سړی له غمه خاندې او ییال له ډېرې خوشحالی ژاړې چې دغه کتاب ددې کیفیت امتزاج په ډېره بڼه توگه ترسیم کړی. ارواښاد الفت صاحب څه بڼه وئيلي:

اوبنکې مې له سترگو رابهېرې په خندا کې تل
ژاړم په خندا کې که ژړا کې په خندا یمه

مونږ نور د محرمو لوستونکو او کتاب تر مینځ نه حایل کېږو دا تاسې او دا مو کتاب او په آخر کې د بڅبونکي او مهربان څښتن لوی دربار ته لاسونه لپه کوو چې ددې بې مددگاره مرغانو په زار حالت نور رحم وکړي، دوی ته د خپلې خالي دفاع استطاعت ورکړي او د تحميلي مشرانو له شره یې وژغوري - همدا راز محترم داکتر صاحب فاروق اعظم ته د لایاتو ادبي، تحقیقي او سیاسي پنځونو توفیق غواړو.

په درنښت

دهیواد وییانیې مسئوله ډله

بسم الله الرحمن الرحيم

په يوه بنكلې سيمه کې د مرغانو يوه ټولې او سيده، که څه هم په دانه خوار او ډنگروه خوبيا هم په روزمره ژوند خوښ او بسيا بنکاريدل - مگر ددې مرغانو د اوسېدلو ځای په جغرافيايي لحاظ داسې واقع شوې وو چې د نورو مرغانو د ډلو د تلورا تلو لار پر سپره وه نو ځکه د دوی دغه موقعيت دوی آرام ته نه پرېښودل - وخت ناوخته به پر دوی حملې کېدې. جنگ به پر تحميل کېدئ او دوی به د خپلو ځاليو د دفاع لپاره هر وخت قربانۍ ورکولې. ددې بېچاره مرغانو مشرتابه هم د هر جنگ په نتېجه کې تغير خوړ او هر وار به داسې مشر په دوی تحميل شو چې هغه به د تجاوز سره د گذارې او مصالحي استعداد درلود او د دښمن سره به يې د بنور وابطو ساتل د ځان لپاره حياتي بلل. په دې ډول، مشر به تل دا فکر کاوه چې دی د کشمکش په نتېجه کې واک ته رسېدلی او د بهرنيو قوتونو د احسان مرهون دی. نو ځکه به يې له يوې خوا دا کونښن کاوه چې وگاونډي لويو مرغانو ته په امتياز ورکولو سره خپله سلطه پر خپله سيمه قايم او دايم وساتي او له بلې خوا يې فکر کاوه چې که زه د خپلو مرغانو حال ته سمه توجه وکړم او هغوی سم رهنمايي شي نو نه يواځې گاونډي لوی مرغان به خفه او ما به ايسته کړي بلکه خپل د سيمې مرغان به هم

بیا زما د سوء استفادې او مطلق العنانه حکمروایی په مقابل کې ودرېږي - په دې اساس مشر مرغه د خپلو مرغانو ژوند ته توجه نه کول ترڅو خپل مرغان پټې سترگې او ناپوهه وساتي او بهرني قوتونه قانع. دغه مشر به ځان مېلمه ګانه نو ځکه یې د خپلې سیمې د مرغانو حال ته سالمه توجه نه وه او صرف و صرف یې خپل شخصي ګټې مدنظروې او بس، ترڅو د مبادا ترورځې یې ځان موږ کړي او خپله چاره یې کړي وي.

که یو څوک ښه ورته ځیر شوی وای ددې سیمې د مرغانو ژوند ددوی د مشر سره د ډېرې خندا او زړه سوي وو - هر مرغه چې به مشر مرغه ته ځان په یوه طریقه نژدې کړ او خپل اخلاص به یې ورته وښود نو هغه به د وخت د ضرورت په مطابق لومړی ښه استقبال کېدی - حتی ځینې وخت به خپله مشر په مرغانو کې کتل چې کوم تندرست، بڼایسته، هوښیار او په مرغانو کې د نفوذ او محبوبیت څښتن مرغه وو هغه به یې په کومه طریقه را خپل کاوه او په مختلفو ذریعو به یې هغه خوشحاله ساتی - څه وخت چې به تیر شو بیا به یې هغه زور اشنا په اصطلاح پرېښود بل نوی مرغه به یې را خپل کړ او امتیازات به یې ورکول - بیا به یې هغه هم پرېښود او بل به یې را ټینګ کړ - د وخت په تېرېدو به د دې مشر رابطه د خپلو کشرانو سره عجیبه شکل واخیست - د

مشر مرغه مهمه پالپسي دا وه چي د خپلو كشرانو څخه پخپله گټه اعظمي استفاده وكړي خو هيڅكله پرېنږدي چې د دوی څخه كوم يو نېك نام او د عزت خاوند سي مثلاً دغه مشر به د خپل ضرورت پر بنياد يو مرغه ته د كار موقع وركړه - هغه به دا موقع غنيمت وگڼل او شپه او ورځ به يې كار كاوه چې سيمې ته د خدمت مصدر او په ملگرو كې نېك نام شي - خو كله چې به مشر پوه شو چې ده په مرغانو كې څه رسوخ او محبوبيت پيدا كړ نو بيا به همدې مشر د دغه بېچاره مرغه د بې عزته كولو او را غورځولو د سايس جوړول - دده د كار مخ به يې نېوى او هر ځاى به يې پخپلو تالي څټانو بې عزته كاوه - دا خوار به پخپله گناه نه پوهېدى مشر به داسې تظاهر كاوه چې په دې حركاتو ندى خبر - ټوله گناه به يې د مرغانو پر ناپوهۍ او نارسايۍ اچول چې دوى د ده په قدر او د كار په اهميت نه پوهېږي .

مشر د جنگ لپاره ځانته مرغان ساتلي وه چې هغوى به دده او دده د گټو دفاع كول - ځينې هوبسيار مرغان به يې د خپل ظلم د روا معرفي كولو او استدلال لپاره ساتل خو هيڅ يو ته يې دا وخت نه وركاوه چې نور ورته په عزت قايل شي - حتى كوم مرغان چې به پخپله په خپل محيط او سيمې كې د يو څه حيثيت خاوندان وه هغوى به يې قصداً ورو ورو بې عزته كول خو هغه امتياز له لاسه

ورکړي ، پخپل محیط کې بې قدره شي او بیا څوک ده ته د امید سترگې وانه پروي .

د مخه مو وویل چې د مشر مرغه فلسفه دا وه چې ټول عزت ده لره دی او بس ټول د سیمې مرغان اصلاً باید د ده د عزت او گټو لپاره کار وکړي او نور مرغان باید تل د ده لاس ته محتاج وي - د دغه فلسفې په اساس ده تل د نورو مرغانو څخه بڼکې اېستلې مثلاً یو مرغه وو چې بڼه غټ ، تندرست او قوي وزرونه یې درلودل چې بڼه لوړ او تېز په الوتلاي سواي ده لومړی هغه ډېر نازاوه ترڅو هغه ته وښيي چې ډېر اخلاص ورسره لري - په دې ډول به د هغه بېچاره مرغه سترگې د اخلاص او احسان سراب ونيولې مشر مرغه به تل ویل چې د نورو مرغانو څخه استفاده باید وسي خو هغوی نباید د ده د نژدیکت او امتیاز څخه تر هغو حدودو د باندې استفاده وکړي کوم چې ده ورته ټاکلی دی - مشر مرغه فکر وکړ چې دغه غټ مرغه چې ډېر تېز او لوړ الوتلاي شي امکان لري زما سره د نژدېوالي په وجه په نورو مرغانو کې نفوذ پیدا او نور مرغان پر راتول شي او یا حد اقل د یو مستقل کار کولو توان پیدا کړي . نو لومړی د هغه مرغه د قوي وزرونو د بڼکو د کښلو په فکر کې شو چې د الوتلو او پرواز څخه یې واچوي - یوه ورځ یې د هغه د وزر څخه یوه غټه بڼکه په یوه بهانه وکښل او په ځان پورې یې وښلول

- کشر مرغه نه یوازې له احترامه څه ونه ویل بلکه و یې ویل چې د یوې بڼکې پر ځای ټول وزر یې ترده جار. خو ورځې وروسته مشر یوه بله بڼکه په یوه بهانه د کشر مرغه له وزر څخه وایستل او په ځان پورې یې ونښلول خو بیا هم دې عاجزه مرغه څه ونه ویل دا کار څو ځلې تکرار شو - بالاخره بېچاره مرغه ته شک پیدا شو چې مبادا زما مشر زما د زیات اخلاص څخه په سوء استفاده سره زما د بې وسه کېدو او فلجېدو خیال و لري مشر په پوه سو او دده د تطمیع لپاره یې څو د جوارو دانې اضافه ورکړې تر څو دا تشویش په دې ډول ځنې لري کړي په کرار کرار او مهارت سره کشر مرغه د وزرو څخه دومره بڼکې وایستل سوې چې که ده اوس شدید عکس العمل ښوولی هم وای مؤثر نه وو دا ځکه د وزرو اصلي او د پرواز بڼکې مشر ځینې ایستلې وې - په دې ډول د پرواز څخه پاته او تل د مشر د ترحم محتاج پاته سو. نوې بڼکې چې به یې وزرونو را شنې کړې نو هغه به مشر په اول سر کې لا ورو کښلې خو دا وار به یې له دې چې د کشر مرغه د خفگان څه پروا وکړي - حتی په قهر به لادی وو او هغه بېچاره به مجبور وو چې وزر سم ورته ونیسي - څو د بڼکو د کښلو په وخت کې مشر تکلیف ونه ویني - په دې ترتیب مشر مرغه د خپل کشر ملگري د قوي وزر بڼکې ټولې یو په بل پسې وایستلې او کشر لومړې د

اخلاص بيا د تطميع او وروسته د ناتوانئ په وجه رغنه کاوه - په دې ډول دا قوي مرغه د مشر له خوا په ډېر مهارت سره د پرواز څخه ولوید او د تل لپاره به په مخکه پروت د مشر لاس ته اړ وو - مشر مرغه به د دغه بل کشر مرغه غټې بڼکې په خپل ځان پورې ونبلولې خو هغسې کاريې چېرې ورکاوه لکه څنگه چې د اصلي خاوند په بدن کې وي .

مشر مرغه يوه ورځ وکتل چې مرغه بڼه بڼايسته او په شاوخوا مرغانو کې د نفوذ او محبوبيت خاوند دی نو د هغه د بې عزته کولو په منظوريې د يو منظم پروگرام له مخې د هغه څخه د بڼکو د ايستلو عمليه شروع کړه - لومړې يې د هغه د بڼايسته غاړې څخه بڼکې وايستلې - هره بڼکه به چې مشر مرغه د بڼايسته مرغه څخه ايستله کشر مرغه به په لومړي سر کې تصور کاوه چې زه خو په اخلاص د مشر سره روان يم چې دی زما بڼکو ته ضرورت لري ترده يې جار - دده عزت زما عزت دی - زه بايد ده ته په خپل اخلاص کې ثابت قدم اوسم - په دې ترتيب دا بڼکلی مرغه بد شکل او د مشر د لاسه بدقواره شو او بيا به خپلو ملگرو ته مخامخ کېدای نسوای او تل به د خپل پخواني محيط او انډيوالانو څخه پټ گړځيده کوم چې يو وخت دی هلته د يو خاص مقام څښتن وو .

یو بل مرغه وو چې ددې سیمې په مرغانو کې په حیا او ادب مشهور وو مشر مرغه یوه ورځ هغه راوغوښت او ورته ویې وئیل چې زه د داسې باادبو کسانو ډېر احترام لرم ته باید زما سره نژدې وه اوسې - ځای او دانه یې ورته تهیه کړل - حیاناکه مرغه ډېر خوښ او خپل مشر ته په دعاگانو سرشو . هر ځای به یې دده توصیف کاوه - یوه ورځ مشر مرغه وویل چې زما تر پښو لاندې ځای سم ندی - پدې وجه مې د شپې خوب ډېر ناآرامه وي - د درباریانو څخه یو بې ادبه او بدگذاره مرغه نظر ورکړ چې صاحبه ستاسې د استراحت او د شپې د ځای د نرموالي لپاره د ټولو مرغانو تر لکۍ لاندې ښکې باید راغونډې شي او دلته ستاسو تر پښو لاندې هواری شي . دا نظریه هم ورکړل شوه چې که د ښکورا غونډولو کار د حیاناکه مرغه څخه پیل شي ډېر ښه به وي دا ځکه چې دی به د حیا څخه رغ ونکړي او په دې ترتیب به دا کار په آرامۍ پیل شي دوهم دا چې نور ووينې چې د حیاناکه مرغه څخه یې ښکې کښلې هغه څه نه ویل نو ممکن په دې کې یو حکمت وي او دریم دا چې حیاناکه د خپل عزت د ساتلو لپاره مجبور دی چې ددغه کار د مشروعیت لپاره دلایل پیدا او وړاندې کړي - په دې ډول کار لومړی په ډیر مهارت د حیاناکه مرغه څخه پیل شو - یو کس یې ور حواله کړ هغه ښکې دده څخه وکښل ده د خپل آبه رغ

ونکر، راغی مشر ته یې عرض وکړ - هغه ورته وویل چې ښه یې
ندي کړي پرده یې لاس تیر کړ - بله ورځ بیا همدا عمل تکرار شو
- ده مشر ته بیا عرض وکړ هغه ورته وویل چې دا کوچنیان دي د
چا په قدر نه پوهېږي ته مه خوابدي کېږه یو څه د جوارو دانې یې
ورکړې - بل وار چې دا عمل تکرار شو او حیاناک مرغه مشر ته
عرض وکړ هغه څه مثبت یا منفي جواب ورنکړ - بل وار چې بیا د
همداسې واقعي په شکایت مشر ته راغې نو د درباریانو څخه دوو
نورو مرغانو په داسې حال کې چې پر خندل یې هم مشر ته وویل
چې هره ورځ دده شکایت دی گذاره پکار ده. په دې ترتیب یې دا
حیاناک مرغه بې حیا او بې عزته کړ.

یوه ورځ یوه د درباریانو څخه مشر مرغه ته وویل چې زموږ په
مرغانو کې مرغه ډېر پوه او هوښیار دی ممکن زموږ کار
په وشي - مشر هغه راوغوښت. ډېر صفت یې د هغه وکړ او ورته
یې وویل چې ته به زما سره نژدې همکاري کوي - دلته به او سپرې
- که ما جوار خوړل جوار به راسره خوري که مې وچه خوړل که لنده
ته به مې ملگری یې او که زه وږی او سپدم ته به هم لوږې قبلوي -
زیرک مرغه چې د مشر دا د لطف څخه ډکې خبرې واورېدې په ډېر
ادب یې جواب ورکړ چې صاحبه تاسې چې زموږ مشر یاست
دومره اخلاص راسره لرئ او اعتماد را باندې کوی زه چې ستاسو

کشریم ولې به خدمت نه کوم - په دې ترتیب زیرک دربار ته لار پیدا کړه خو په یاد یې نه وه چې زیرک په دوو لومو کې نښلي - په هر صورت زیرک په هغه کار پیل وکړ کوم چې ده ته سپارل سوی وو په لنډه موده کې یې خپل کار ته شانداره رونق ورکړ - د سیمې په مرغانو کې امید او توقع پیدا شوه چې گوندې د دوی د غربت حال اوس بدل او ښه شي خو په درباریانو کې بیا دا تشویش راپیدا شو چې که نظم او اداره منځ ته راسي بیا د دوی سوء استفاده او بې کفایتي به هر چا ته ښکاره سي - زیرک ډېر خوښ وو چې د نسبي کار موقع ورته حاصله ده او فکري یې کاوه چې که په دې کار کې لیاقت او کفایت و ښيي نو مشر به نوره موقع هم ورکړي - ده به هر ځای په ډېر اخلاص د خپل مشر صفت کاوه او د هغه په صحیح معرفي کولو کې به یې ډېر زیار ویست او د ډېرو مرغانو شکوک یې دده په نسبت ور رفع کړل مگر مشر مرغه د خپلې فلسفې په حکم غوښتل چې د زیرک مرغه د هوښیاری څخه استفاده وکړي خو هیڅکله ورته موقع ورنکړي چې دی خپله یو څوک او په محیط کې د عزت څښتن او د نورو مرغانو د امید ځای سي نو ځکه یې د سیمې د ادارې په کارو کې هیڅ صلاحیت نه ورکاوه. د خپلې قبلي وعدي په خلاف یې دده د کار او پېشرفت

مخ نیوی دا حکه مشرد استعداد او ابتکار د بنمن وو خو ظاهراً
یې پرده لاس تېراوه.

که ورته اړنه وای ممکن نوریې لیدلی هم نه وای. زیرک د مشر له
خوا صرف دا صلاحیت درلود چې هر ځای باید د مشر صفت
و کړي او دده بد خصوصیات نورو ته بڼه توجیه کړي. هر ځای باید
د مشر په گټه استدلال وکړي او د هغه او دده د درباریانو پر
معایبو پرده واچوی - زیرک وقتاً فوقتاً د خپل اخلاص او ورځنیو
گذارشاتو راپور مشر ته وړاندې کاوه - ده به خپله ستړیا او
شلېدلې غاړې مشر ته ښوولې مشر به په لومړیو ورځو کې په ډېر
حرارت سره دده د فعالیت مننه او تشکر کاوه. خو وخت وروسته
یې په اشاره سره د هغه استقبال کاوه او بالاخره خبره دومره سره
شوه چې ورته ویل کېده به چې دا دې وظیفه ده خود به یې کوي -
زیرک د خپل مشر په دفاع کې ډېر جنگونه وکړل او په دې لار
کې یې د خپل بدن ډېرې ښکې له لاسه ورکړې - سربېره پر دې یې
خپل دوستان او د سیمې ټول مرغان هم د مشر پر سرد ځان څخه
خفه کړل خود دې ټولو قربانیو او اخلاص سره سره مشر دی د
ادارې په کار او راز کې د ځان سره شریک نکړ - دا حکه چې دغه
مشر ځانته فعال مایشاء او لاشریک وایه - مشر په دې هم اکتفا
ونکړه - فېصله یې وکړه چې زه به د زیرک د سر ښکې کارم او پر

خپل سربه يې ږدم گوندي د زيرک پوهه هم زما شي او هغه هم د نور و خدا - نويې د زيرک د سربنکې په يوه او بله بهانه را وشکولې او پر خپل سريې سربس کړې - زيرک لومړی د ډپر خلاصه څه نه ورته ويل او بيا وروسته څرنگه چې د ټولو مرغانو سره يې د مشر پر سر جنگونه کړي وه او په هېچا کې يې بڼه زړه نه وو پرې ايښی او هم يې ټولې دروازي د ځان پر مخ په خپله تړلې وې ناچاره يې کمافی السابق ژوند ته په بې حرمتی سره د مشر د ترحم تر سيوري لاندې ادامه ورکول.

په دې سيمه کې چې څومره مرغان وه د هغو يو عجيب حالت او عجيبه منظره وه - د ټولو بڼکې خو مشر ځينې ايستلې وې او سرې غوښې ښکاره کېدل - که به سوړ شمال را والوت د دوی به يخ کېدی او مجبور وه د مشر مرغه تر بڼکو لاندې ځان تود وساتي که به تپز لمر وو هم به دوی سوځېدل او مجبور وه د مشر مرغه تر سيوري لاندې وه او سي که به هوا معتدله هم وه دوی به يو د بل د شرمه په غارو کې او يا تر وښو لاندې ځانونه پټول. گډ به نسوای گرځېدای خپله دانه به يې آزادانه پخپله نسوای ټولولای او تل به يې د مشر لطف ته سترگې وې.

مشر مرغه چي د ټولو مرغانو څخه ټنګې ايستلې او پر ځان يې نښلولې وې يو عجيب شى او نكته نيرنگي يې د ځان څخه جوړه كړې وه - د بل ټنګې كله د چا پر ځان پسې نښلې او يا ښې ښكاري - پروزو، سر، غوږو، وروځو، لكى..... او پر ټول بدن يې د بل ټنګې انبار او كوټه كړې وې - يو عجيبه ډوبسه او كره المنظره حيوان ځينې جوړ سوې وو - په سترگو يې نه ليدل دا ځكه د بل ټنګې يې په سترگو پردې غوندي پرته وې غوږونو يې سم نه اوريدل دا ځكه د بل ټنګو يې د اوريدو لار بنده كړې وه - د ډېر درندوالي څخه خو الوتلاى هيڅ نسواى بلكه پر لارې د سم گرځېدو هم نه وو - ولاړه يې هم د خدا وه او ځفاسته خويې بيا عجيبه منظره وه .

مشر هيڅكله د چا سره مشوره نكول - څرنگه چې ده د سيمې اداره صرف او صرف د خپل شخصي گټې او خپل نس د مړېدو لپاره چلول نو ځكه ورته نظم، اداره او مشوره معنى نه درلودل بلكه د ځان لپاره يې مضر او د خپلو شخصي گټو لپاره يې جدي خطر گانه عجيبه خبره دا وه چې كه له يوې خوا ده خپلو مرغانو ته ځان فرعون كړې وو خو بهرنيو مرغانو ته، چې د مرستې هيله يې ورڅخه درلوده، بيا د حلقه بگوش غلام په حيث ولاړ وو .

نه يم خبر چې څنگه يوه ورځ د سيمې ټول مرغان د مشر په شمول
 په يو ځای کې راټول سوي وه - يوه عجيبه منظره وه - يو مرغه
 دومره په خپلو او پرديو بڼکو پټه وو چې يو تيار شو ډنگ يې د
 ځانه جوړه کړې وو او د هر چا د خدا وو - بلې خواته ډېر مرغان
 لوڅ لپرې، بې سیرته او خوار ولاړه چې په ليدو ئې چا ته هم خدا
 ورتله او هم ژړا - په دې ډول د دې سيمې ټول مرغان د خدا وه
 مشر هم د خدا کشر هم د خدا - خو دومره فرق يې وو چې مشر
 پخپل دغه مسخره ژوند خوښ او فخر يې په کاوه خو کشران بيا
 په زړه کې سخت ناراض او خوابدي وه مگر د مجبوريت څخه يې
 چا ته حال نسواي ويلاي - دې حالت پټ انقلاب ته لاره هوارول او
 هر څوک د يو رغ منتظر وو . که په دغه وخت کې چا پر مشر حمله
 کړې وای بې تکليفه به يې نيولې وای - دا ځکه ده په سترگو نه
 ليدل چې د بنمن وويني او نه يې په غوږو سم اوريدل چې د بنمن د
 راتلو آواز واورې - واقعي ملگري يې هم نه درلودل څه چې وه
 هغوی خوار او لوڅ لپر وه - د مقابلې توان يې هم نه درلود زړونه
 يې خوابدي وه نه يواځې يې د ده دفاع نکول بلکه د ده بې عزتي او
 لېرې کېدو ته يې په زړونو کې گورې هم ماتولې .

بيروت - لبنان

۲ اپريل ۱۹۷۳